



बिहार गजट

असाधारण अंक

बिहार सरकार द्वारा प्रकाशित

23 भाद्र 1942 (श10)

(सं० पटना 562) पटना, सोमवार, 14 सितम्बर 2020

सं० 3प/मु०म०नि०यो०-19-04/2016(पार्ट-2)/5344/पं०रा०
पंचायती राज विभाग

संकल्प

11 सितम्बर 2020

विषय: मुख्यमंत्री ग्रामीण पेयजल निश्चय योजना एवं मुख्यमंत्री ग्रामीण गली-नाली पक्कीकरण निश्चय योजनाओं के क्रियान्वयन की समय-सीमा की वृद्धि के संबंध में।

राज्य सरकार के सात निश्चयों में से पंचायती राज विभाग द्वारा मुख्यमंत्री ग्रामीण पेयजल निश्चय योजना एवं मुख्यमंत्री ग्रामीण गली-नाली पक्कीकरण निश्चय योजनाओं का कार्यान्वयन कराया जा रहा है।

2. दोनों निश्चय योजनाओं के कार्यान्वयन की कार्यावधि पंचायती राज विभाग द्वारा मंत्रिपरिषद के स्वीकृति से निर्गत मार्ग निर्देश विभागीय ज्ञापांक- 3प/मु०म०नि०यो०-19-04/2016/09/पं०रा० दिनांक-05.08.2016 तथा ज्ञापांक- 3प/मु०म०नि०यो०-19-06/2017/5751/पं०रा० दिनांक - 30.06.2017 द्वारा मुख्यमंत्री ग्रामीण पेयजल निश्चय योजना का, उसी प्रकार ज्ञापांक-3प/मु०म० नि०यो०-19-03/2016/4630/पं०रा० दिनांक-06.07.2016 तथा ज्ञापांक-3प/ मु०म०नि०यो०-19-06/2017/5752/पं०रा० दिनांक 30.06.2017 द्वारा मुख्यमंत्री ग्रामीण गली-नाली पक्कीकरण निश्चय योजना परिचालित है।

उपरोक्त दोनों निश्चय योजनाओं के कार्यान्वयन की कार्यावधि वित्तीय वर्ष 2016-17 से वित्तीय वर्ष 2019-20 तक के लिए ही स्वीकृत की गयी थी।

3. विभिन्न जिलों से प्राप्त प्रतिवेदनों एवं समीक्षा के आधार पर ऐसा पाया गया कि वर्तमान के वैश्विक महामारी कोरोना वायरस एवं विभिन्न कारणों से समस्याग्रस्त वार्डों के कार्यबाधित वार्डों में योजना की पूर्णता हेतु मुख्यमंत्री ग्रामीण निश्चय योजनाओं की समय-सीमा का विस्तार वित्तीय वर्ष 2020-21 तक के लिए किया जाय। साथ ही आगामी 5 वर्षों तक योजना का रख-रखाव किया जाय।

4. उपरोक्त अनुक्रम में वित्तीय वर्ष 2020-21 में मुख्यमंत्री ग्रामीण पेयजल निश्चय योजना एवं मुख्यमंत्री ग्रामीण गली-नाली पक्कीकरण निश्चय योजना का कार्यान्वयन अपूर्ण योजनाओं की पूर्णता सहित अनुसूचण हेतु राज्य योजना, 15वें वित्त आयोग एवं षष्ठम् राज्य वित्त आयोग में उपबधित राशि द्वारा किया जा सकेगा।

5. उपरोक्त के आलोक में निम्नवत् राशि का आंकलन किया गया है :-

वर्ष	मुख्यमंत्री ग्रामीण पेयजल निश्चय योजना (करोड़ में)			मुख्यमंत्री ग्रामीण गली-नाली पक्कीकरण निश्चय योजना (करोड़ में)			कुल आवश्यक राशि (करोड़ में)
	राज्य योजना	15वें वित्त आयोग	6th SFC	राज्य योजना	15वें वित्त आयोग	6th SFC	
2020-21	500.00	1580.87	536.32	500.00	1580.67	536.32	5234.00

(राजस्व तरलता के कारण वास्तविक राशि में अंतर आ सकता है तथा वास्तविक व्यय के अनुरूप राज्य योजना की राशि को बढ़ाया जा सकता है।)

रख-रखाव हेतु वित्तीय वर्ष 2020-21 के बाद आगामी 5 वित्तीय वर्षों में आवश्यक राशि की व्यवस्था पंचायतों को प्राप्त होने वाले वित्त आयोग के अनुदान मद से की जायेगी।

6. प्रस्ताव है कि निम्नवत् व्यवस्था प्रतिस्थापित किया जाये :-

- मुख्यमंत्री ग्रामीण पेयजल निश्चय योजना का रख-रखाव ग्राम पंचायतों को वित्त आयोग की अनुशंसा पर प्राप्त होने वाली राशि से किया जायेगा।
- मंत्रिपरिषद् की स्वीकृति से विभागीय संकल्प ज्ञापांक-3प/मु०म० नि०यो०-19-04/2016/1153/प०रा० दिनांक-13.02.2019 द्वारा निर्गत दीर्घकालीन अनुसंधान नीति के कंडिका-6(5) में ₹500.00 (पाँच सौ रुपये) प्रति माह रिटेनर शुल्क एवं कंडिका-6(6) में ₹1000.00 (एक हजार रुपये) प्रति माह अनुसंधान अनुदान की व्यवस्था पूर्व में प्रावधानित थी।
उक्त संकल्प के कंडिका-8 में वर्णित प्रावधान के आलोक में मासिक रिटेनर शुल्क को ₹1000.00 (एक हजार रुपये) प्रति माह एवं अनुसंधान अनुदान ₹2000.00 (दो हजार रुपये) प्रति माह की बढ़ोत्तरी किया जाता है।

7. उपरोक्त से संबंधित विभाग द्वारा समय-समय पर दिशा-निर्देश जारी किया जा सकेगा।

इस प्रस्ताव पर दिनांक-08/09/2020 की मंत्रिपरिषद् की बैठक में स्वीकृति प्राप्त है।

आदेश से,
अमृत लाल मीणा,
सरकार के अपर मुख्य सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 562-571+300-डी०टी०पी०।
Website: <http://egazette.bih.nic.in>